

## II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

## DEĊIŻJONIJIET

## KUNSILL

## DEĊIŻJONI TAL-KUNSILL

tal-15 ta' Lulju 2008

dwar il-linji gwida għal-linji politiċi dwar l-impjiegi ta' l-Istati Membri

(2008/618/KE)

IL-KUNSILL ta' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u partikolarment l-Artikolu 128(2) tiegħu,

Wara li kkunsidra l-proposta tal-Kummissjoni,

Wara li kkunsidra l-Opinjoni tal-Parlament Ewropew <sup>(1)</sup>,

Wara li kkunsidra l-Opinjoni tal-Kumitat Ekonomiku u Soċjali <sup>(2)</sup>,

Wara li kkonsulta lill-Kumitat tar-Reġjuni,

Wara li kkunsidra l-Opinjoni tal-Kumitat dwar l-Impjiegi <sup>(3)</sup>,

Billi:

(1) Ir-riforma ta' l-Istrateġija ta' Liżbona fl-2005 enfasizzat l-iżvilupp u l-impjiegi. Il-Linji Gwida dwar l-Impjiegi ta' l-Istrateġija Ewropea ta' l-Impjiegi <sup>(4)</sup> u l-Linji Gwida Wiesgħa dwar il-Politika Ekonomika <sup>(5)</sup> kienu adottati

<sup>(1)</sup> Opinjoni tat-13 ta' Frar 2008 (għadha mhix ippubblikata fil-Ġurnal Uffiċjali).

<sup>(2)</sup> Opinjoni ta' l-20 ta' Mejju 2008 (għadha mhix ippubblikata fil-Ġurnal Uffiċjali).

<sup>(3)</sup> Opinjoni tat-13 ta' Frar 2008 (għadha mhix ippubblikata fil-Ġurnal Uffiċjali).

<sup>(4)</sup> ĠU L 205, 6.8.2005 p. 21.

<sup>(5)</sup> ĠU L 205, 6.8.2005 p. 28.

bħala pakkett integrat, fejn l-Istrateġija Ewropea għall-Impjiegi għandha r-rwol prinċipali fl-implimentazzjoni ta' l-oġettivi tas-suq ta' l-impjiegi u x-xogħol ta' l-Istrateġija ta' Liżbona.

(2) L-eżami tal-Programmi Nazzjonali ta' Riforma ta' l-Istati Membri fir-Rapport Annwali ta' Progress tal-Kummissjoni u fl-abbozz tar-Rapport Kongunt dwar l-Impjiegi turi li l-Istati Membri għandhom ikomplu jagħmlu kull sforz biex jindirizzaw l-oqsma ta' prijorità li huma:

— l-attirar u ż-żamma ta' aktar nies f'impjiegi, zieda fl-għadd ta' haddiema u l-immodernizzar tas-sistemi ta' harsien soċjali,

— it-titjib ta' l-adattabilità tal-haddiema u ta' l-intraprizi, u

— iż-żieda fl-investment fil-kapital uman permezz ta' titjib fl-edukazzjoni u l-hiliet.

(3) Fid-dawl kemm ta' l-eżami mill-Kummissjoni tal-Programmi Nazzjonali ta' Riforma kif ukoll tal-konkluzjonijiet tal-Kunsill Ewropew, il-punt ta' konċentrazzjoni għandu jkun fuq implimentazzjoni effettiva u f'waqtha f'konformità mal-konkluzjonijiet tal-Kunsill Ewropew, u b'hekk tissahhaħ ukoll id-dimensjoni soċjali ta' l-Istrateġija ta' Liżbona. Għandha tingħata attenzjoni speċjali għall-miri u l-punti ta' referenza miftiehma.

(4) Il-Linji ta' Gwida għax-Xogħol huma validi għal tliet snin, filwaqt li fis-snin intermedji, sa l-2010, l-aġġornament tagħhom għandu jkun limitat b'mod strett.

(5) L-Istati Membri għandhom jikkunsidraw il-Linji Gwida ta' l-Impjiegi meta jkunu qed jimplimentaw finanzjament mill-Komunità pprogrammat, b'mod partikolari tal-Fond Soċjali Ewropew.

*Artikolu 2*

Il-linji gwida għandhom jittiehdu in konsiderazzjoni fil-linji politiċi dwar l-impjiegi ta' l-Istati Membri, li għandu jkun hemm rapport dwarhom fil-Programmi ta' Riforma Nazzjonali.

(6) Minhabba n-natura integrata tal-pakkett tal-linji gwida, l-Istati Membri għandhom jimplimentaw b'mod shih il-Linji Gwida Ġenerali tal-Politika Ekonomika,

*Artikolu 3*

Din id-Deċiżjoni hija indirizzata lill-Istati Membri.

ADOTTA DIN ID-DEĊIŻJONI:

Magħmula fi Brussell, 15 ta' Lulju 2008.

*Artikolu 1*

Il-linji gwida għal-linji politiċi ta' l-Istati Membri dwar l-impjiegi, kif stabbiliti fl-Anness, huma b'dan adottati.

*Għall-Kunsill*

*Il-President*

M. BARNIER

## ANNEX

**Linji gwida għal-linji politiċi dwar l-impjiegi ta' l-Istati Membri****(Linji gwida integrati Nri 17 sa 24)**

Il-Linji Gwida dwar l-Impjiegi jiffurmaw parti mil-Linji Gwida Integrati għall-2008-2010, li huma bbażati fuq tliet pilastri: linji politiċi, makroekonomiċi, riformi mikroekonomiċi u linji politiċi dwar l-impjiegi. Dawk il-pilastri, flimkien jikkontribwixxu biex jinkisbu l-oġettivi ta' tkabbir u impjiegi sostenibbli u biex tissahha il-koeżjoni soċjali.

L-Istati Membri, b'kooperazzjoni ma' l-imsieħba soċjali u fejn xieraq partijiet interessati oħra, għandhom iwettqu l-linji politiċi tagħhom bil-għan li jimplimentaw l-oġettivi u l-prijoritajiet għall-azzjoni li huma speċifikati aktar 'l isfel sabiex iktar impjiegi u impjiegi aħjar u haddiema b'edukazzjoni aħjar u hilet tajba jappoġġjaw suq tax-xogħol inklusiv. Waqt li jirriflettu l-istrategija ta' Liżbona u jqsu l-oġettivi soċjali komuni, b'mod ibbilanċjat il-linji politiċi ta' l-Istati Membri għandhom jinkoraġġixxu:

- Impjiegi għal kulhadd: Il-kisba ta' impjiegi għal kulhadd, u t-tnaqqis tal-qgħad u l-inattività, billi tiġi miżjuda d-domanda għal u l-provvista ta' xogħol, huwa vitali għas-sosteniment tat-tkabbir ekonomiku u t-tishih tal-koeżjoni soċjali. Approċċ integrat ta' flessibilità huwa essenzjali biex jinkisbu dawn l-għanijiet. Il-linji politiċi ta' flessibilità jindirizzaw b'mod simultanju il-flessibilità tas-swieg tax-xogħol, l-organizzazzjoni tax-xogħol u r-relazzjonijiet mad-dinja tax-xogħol, ir-rikonċiljazzjoni tax-xogħol u l-hajja privata, u s-sigurtà ta' l-impjiegi u l-harsien soċjali;
- Titjib fil-kwalità u l-produttività fuq ix-xogħol: L-isforzi biex jiżiedu r-rati ta' l-impjeg jimxu id fid mat-titjib ta' l-attrazzjoni ta' l-impjiegi, tal-kwalità fuq ix-xogħol, tat-tkabbir tal-produttività tax-xogħol; it-tnaqqis sostanzjali tas-segmentazzjoni, l-inugwaljanza tas-sessi u l-proporzjon tal-haddiema foqra. Is-sinerġiji bejn il-kwalità tax-xogħol, il-produttività u l-impjeg għandhom ikunu sfruttati b'mod shih;
- It-tishih tal-koeżjoni ekonomika, soċjali u territorjali: Tinfteġ azzjoni determinata biex l-inkluzjoni soċjali tiġi msahha u rrinforzata, ikun miġġieled il-faqar – b'mod speċjali il-faqar fost it-tfal – tkun ipprevenuta l-eskluzjoni mis-suq tax-xogħol, tkun appoġġjata l-integrazzjoni fl-impjiegi ta' persuni bi żvantaġġ, u jitnaqqsu d-differenzi reġjonali f'termini ta' impjiegi, qgħad u produttività tax-xogħol, speċjalment f'reġjuni li waqgħu lura. Hija meħtieġa interazzjoni msahha mal-Metodu Miftuh ta' Koordinazzjoni fil-Harsien Soċjali u fl-Inkluzjoni Soċjali.

L-opportunitajiet indaqs u l-għieda kontra d-diskriminazzjoni huma essenzjali għall-progress. L-integrazzjoni tas-sessi u l-promozzjoni ta' l-ugwaljanza tas-sessi għandhom ikunu żgurati fl-azzjoni kollha mehuda. Għandha tinghata wkoll attenzjoni partikolari sabiex jitnaqqsu b'mod sinifikanti d-distakki kollha relatati mas-sess fis-suq tax-xogħol f'konformità mal-Patt Ewropew għall-Ugwaljanza bejn is-Sessi. Bħala parti minn approċċ interġenerazzjonali ġdid, għandha tinghata attenzjoni partikolari lis-sitwazzjoni taż-żgħażaġh, bl-implimentazzjoni tal-Patt Ewropew għaž-Żgħażaġh, u lill-promozzjoni ta' aċċess għall-impjiegi tul il-hajja kollha tax-xogħol, inkluz għal haddiema akbar fl-età. Trid tinghata attenzjoni partikolari wkoll biex jitnaqqsu b'mod sinifikanti d-distakki fl-impjiegi għall-persuni żvantaġġjati, inkluzi l-persuni b'dizabbiltà, kif ukoll bħal bejn iċ-ċittadini ta' terzi pajjiżi u iċ-ċittadini ta' l-UE, f'konformità ma' kwalunkwe mira nazzjonali. Dan se jgħin lill-Istati Membri biex jindirizzaw l-isfida demografika.

L-Istati Membri għandhom jimmiraw lejn l-inkluzjoni attiva ta' kulhadd, permezz tal-promozzjoni tal-partecipazzjoni ta' dawk li jaħdmu u jiġġieldu l-faqar u l-eskluzjoni ta' gruppi marginalizzati.

Meta jkunu qed jiehdu azzjoni, l-Istati Membri jridu jaraw li jkun hemm tmexxija tajba tal-linji ta' politika soċjali u dawk dwar l-impjeg, u jaraw li l-iżviluppi pożittivi fl-oqsma ta' l-ekonomija, tax-xogħol u ta' l-affarijiet soċjali jkunu jsahhu lil xulxin. Għandhom jistabbilixxu shubija wiesgħa għall-bidla billi jinvolvu b'mod shih lill-entitajiet parlamentari u lill-partijiet interessati, inkluzi dawk fuq livelli reġjonali u lokali u lill-organizzazzjonijiet tas-soċjetà civili. L-imsieħba soċjali Ewropej u nazzjonali għandhom jilagħbu rwol ċentrali. Il-miri u l-punti ta' referenza li ġew iffissati fuq il-livell ta' l-UE fil-qafas ta' l-istrategija Ewropea dwar l-impjiegi fil-kontest tal-linji gwida ta' l-2003 għandhom ikomplu jiġu segwiti b'indikaturi u b'tabelli ta' valutazzjoni. L-Istati Membri huma wkoll mheġġa jiddefinixxu l-impenji u l-miri tagħhom stess, li għandu jittiehed kont tagħhom, flimkien mar-rakkomandazzjonijiet speċifiċi għall-pajjiż miftiehma fuq livell ta' l-UE. Barra minn hekk, l-Istati Membri huma mheġġa jimmonitorjaw l-impatt speċjali tar-riformi.

Governanza tajba teħtieġ anki effiċjenza ikbar fl-allokazzjoni tar-riżorsi amministrattivi u finanzjarji. Fi ftehim mal-Kummissjoni, l-Istati Membri għandhom jimmiraw lejn ir-riżorsi tal-Fondi Strutturali, b'mod partikolari l-Fond Soċjali Ewropew, fuq l-implimentazzjoni ta' l-istrategija Ewropea tax-Xogħol u jirrapportaw dwar l-azzjoni li tittiehed. Għandha tinghata attenzjoni partikolari lit-tishih tal-kapaċitajiet istituzzjonali u amministrattivi fl-Istati Membri.

**Linja Gwida 17.** Biex tkun implimentata politika dwar l-impjiegi li tkun immirata lejn il-kisba ta' impjeg għal kulhadd, li ttejjeb il-kwalità u l-produttività fuq ix-xogħol, u li ssahha il-koeżjoni soċjali u territorjali.

Il-politika għandha tikkontribwixxi biex fl-Unjoni Ewropea (UE) tintlaħaq rata medja ta' impjieg ta' 70 % b'mod ġenerali, ta' mill-inqas 60 % għan-nisa u ta' 50 % għal haddiema akbar fl-età (minn 55 sa 64 sena) sa l-2010, u biex jitnaqqsu l-qgħad u l-inattività. L-Istati Membri għandhom jikkunsidraw l-istabbiliment ta' miri ta' rata ta' impjieg nazzjonali.

Meta jiġu indirizzati dawn l-għanijiet, l-azzjoni għandha tkun ikkonċentrata fuq il-prijoritajiet li ġejjin:

- tiġbed u żżomm iktar persuni f'impjiegi, iżżid il-provvista tax-xogħol u timmodernizza s-sistemi ta' harsien soċjali,
- ittejjeb l-adattabilità tal-haddiema u ta' l-intrapriżi,
- iżżid l-investment fil-kapital uman permezz ta' edukazzjoni u ta' hliet aħjar.

1. *Li aktar persuni jkunu attratti u miżmuma f'impjieg, li l-provvista tax-xogħol tiżdied u li jkunu modernizzati s-sistemi tal-protezzjoni soċjali*

Iż-żieda tal-livelli ta' l-impjiegi hija l-aktar mezz effettiv biex ikun iġġenerat tkabbir ekonomiku u biex ikunu promossi ekonomiji soċjalment inklussivi, waqt li tkun żgurata xibka ta' sikurezza għal dawk li ma jkunux jistgħu jaħdmu. Il-promozzjoni tal-provvista tax-xogħol, ta' approċċ tul ciklu ta' hajja għax-xogħol u l-modernizzar tas-sistemi ta' harsien soċjali biex tkun żgurata l-adeqwatezza, is-sostenibbiltà finanzjarja u l-kapaċità tagħhom li jirreaġixxu għall-htigiet li qed jinbidlu fis-soċjetà huma dejjem aktar meħtieġa minhabba fin-nuqqas mistenni fil-popolazzjoni ta' dawk ta' l-età tax-xogħol. Għandha tingħata attenzjoni speċjali lit-tnaqqis sostanzjali tad-diskrepanzi persistenti fl-impjieg bejn in-nisa u l-irġiel, u d-diskrepanzi fil-pagi bejn is-sessi. Huwa importanti wkoll li jkun hemm żieda ulterjuri tar-rati ta' l-impjieg ta' haddiema akbar fl-età u ta' żgħażaġh, bhala parti minn approċċ intergenerazzjonali ġdid, u li tkun promossa l-inkluzjoni attiva ta' dawk l-iktar esklużi mis-suq tax-xogħol. Hemm hteġġa wkoll ta' azzjoni intensifikata sabiex ittejjeb is-sitwazzjoni taż-żgħażaġh fis-suq tax-xogħol, speċjalment għal dawk b'kompetenzi baxxi, u sabiex jitnaqqas b'mod sinifikanti l-qgħad fost iż-żgħażaġh, li bejn wieħed u iehor huwa d-doppju tar-rata ġenerali tal-qgħad.

Għandhom jiġu stabbiliti kondizzjonijiet tajbin biex b'hekk jiġihaffef il-progress fix-xogħol, kemm jekk dan ikun l-ewwel opportunità, jew jekk ikun hemm mixja lura lejn id-dinja tax-xogħol wara waqfa jew jekk ikun hemm ix-xewqa li titwal il-hajja tal-haddiema fid-dinja tax-xogħol. Il-kwalità ta' l-impjiegi, inkluzi l-pagi u l-benefiċċji, il-kondizzjonijiet tax-xogħol, is-sigurtà ta' l-impjiegi, l-aċċess għal tagħlim matul il-hajja u l-prospetti ta' karriera, huma kruċjali, hekk kif huma wkoll is-sostenn u l-inċentivi li jiġu minn sistemi ta' protezzjoni soċjali. Sabiex jiġi inkoraġġit approċċ lejn ix-xogħol ibbażat fuq iċ-ciklu tal-hajja, u sabiex tisseddaq ir-rikonċiljazzjoni bejn ix-xogħol u l-hajja tal-familja, huma meħtieġa linji ta' politika li jirrigwardaw il-provvediment ta' kura għat-tfal. Punt ta' referenza utli fil-livell nazzjonali huwa li jiġi żgurati li jkunu koperti mill-anqas 90 % tat-tfal ta' bejn it-tliet snin u l-età ta' l-iskola obbligatorja, u mill-anqas 33 % tat-tfal ta' taht it-tliet snin sa l-2010 iżda hemm il-hteġġa wkoll ta' sforzi speċifiċi biex jiġu ttrattati differenzi reġjonali fil-pajjiżi. Iż-żieda fir-rata medja ta' impjieg tal-ġenituri, speċjalment ġenituri wahedhom, li s-soltu huma esposti għal riskju ta' faqar oghla, teħtieġ miżuri biex jingħata appoġġ lil familji. B'mod partikolari, l-Istati Membri jridu jiehdu f'kunsiderazzjoni l-htigijiet speċjali ta' ġenituri wahedhom u dawk ta' familji li għandhom hafna tfal. Barra minn hekk, sa l-2010, l-età medja effettiva ta' hruġ mis-suq tax-xogħol, fil-livell ta' l-UE għandha tiżdied b'hames snin meta mqabbla ma' l-2001.

L-Istati Membri għandhom jiehdu miżuri wkoll għal status tas-saħħa (professjonali) mtejjeb bil-ghan li jonqos il-piż tal-mard, li tiżdied il-produttività tax-xogħol u titwal il-hajja tax-xogħol. L-implimentazzjoni tal-Patt Ewropew għaż-Żgħażaġh, il-Patt għall-Ugwaljanza bejn is-Sessi; u l-Alleanza Ewropea għall-Familji għandha wkoll tkun ta' kontribut għal approċċ għax-xogħol ibbażat fuq iċ-ciklu tal-hajja, b'mod partikolari billi tithaffef it-tranzizzjoni mill-edukazzjoni għas-suq tax-xogħol. Iż-żgħażaġh b'inqas opportunitajiet għandhom jingħataw opportunitajiet ugwali għall-integrazzjoni soċjali u professjonali permezz ta' miżuri mfasslin individwalment.

**Linja Gwida 18.** Il-promozzjoni ta' approċċ għax-xogħol tul ciklu ta' hajja permezz ta':

- sforz imġedded biex jinbnew mogħdijiet ta' impjiegi għaż-żgħażaġh u biex jitnaqqas il-qgħad fosthom, kif inhu meħtieġ fil-Patt Ewropew għaż-Żgħażaġh,
- azzjoni risoluta biex tiżdied il-partecipazzjoni tan-nisa u jitnaqqsu d-distakki bejn is-sessi fl-impjiegi, fil-qgħad u fil-pagi,
- rikonċiljazzjoni aħjar tal-hajja tax-xogħol u tal-hajja privata u l-provvista ta' facilitajiet għall-kura tat-tfal aċċessibbli u għall-bwieg ta' kulhadd u kura għal persuni dipendenti oħrajn,
- appoġġ għal tixjih attiv, inkluzi kondizzjonijiet adattati tax-xogħol, stat ta' saħħa (okkupazzjonali) imtejjeb u inċentivi adegwati għax-xogħol u skoraġġiment ta' rtirar bikri,
- sistemi moderni ta' harsien soċjali, inkluzi l-pensjonijiet u l-kura tas-saħħa, li jiżguraw l-adeqwatezza soċjali, is-sostenibbiltà finanzjarja u r-rispons tagħhom għal htigiet li qed jinbidlu, bil-ghan li jkunu appoġġjati l-partecipazzjoni u ż-żamma aħjar fl-impjieg u hajjiet itwal tax-xogħol.

Ara wkoll il-linja ta' gwida integrata 'Biex tkun salvagwardjata s-sostenibbiltà ekonomika u finanzjarja bhala bażi għal żieda fl-impjieg' (Nru 2).

Linji ta' politika ta' inklużjoni attiva jistgħu jżidu l-provvista tax-xogħol u jsaħhu l-kapaċità għal koeżjoni tas-soċjetà u huma mezz b'saħħtu biex tkun promossa l-integrazzjoni soċjali u fis-suq tax-xogħol ta' l-iktar persuni żvantaġġjati.

Kull persuna qiegħda għandha tiġi offruta imġieg, apprendistat, taħriġ addizzjonali jew miżura oħra ta' impjegabilità; fil-każ ta' żgħażaġh li telqu mill-iskola mhux iktar minn erba' xhur qabel sa' l-2010 u fil-każ ta' adulti mhux iktar minn tna-x il-xahar qabel. Għandhom jitwettqu linji ta' politika bil-ghan li joffru miżuri tas-suq tax-xogħol attivi lil dawk li jkunu ilhom qiegħda, fil-waqt li jittiehed f'kunsiderazzjoni l-livell ta' rata ta' parteċipazzjoni ta' 25 % fl-2010. Id-dhul mill-ġdid fil-hajja tax-xogħol trid tkun fil-forma ta' taħriġ, taħriġ mill-ġdid, taħriġ fuq ix-xogħol, offerta ta' mpjeg jew xi miżura oħra favur l-impjeg, u fejn ikun xieraq anki fl-ghot ta' ghajnuna kontinwa fit-tiftix ta' impjeg. Li jkun iffacilitat l-aċċess għall-impjeg ta' dawk li qed ifittxu impjeg, li jkun ipprevenut il-qgħad u li jkun żgurati li dawk li jiġu qiegħda jibqgħu marbuta mill-qrib mas-suq tax-xogħol u jibqgħu impjegabbli huma kollha essenzjali biex tizzied il-partecipazzjoni, u tkun miġġielda l-eskluzjoni soċjali. Biex jintlahqu dawn l-oġettivi jeħtieġ li jitnehew l-ostakli għas-suq tax-xogħol billi tinghata assistenza fit-tiftix effettiv għax-xogħol, u jiġi ffacilitat l-aċċess għat-taħriġ u għal miżuri attivi oħra tas-suq tax-xogħol. Huwa ugwalment importanti li jiġi żgurati aċċess għall-bwiet ta' kulhadd għal servizzi soċjali bażiċi, livelli adegwati ta' riżorsi minimi għal kulhadd, flimkien mal-prinċipju ta' remunerazzjoni ġusta. Dan l-approċċ għandu, fl-istess żmien, jiżgura li x-xogħol ikun irendi għall-haddiema kollha, kif ukoll inehhi n-nases tal-qgħad, tal-faqar u ta' l-inattività.

Għandha tinghata attenzjoni speċjali biex tkun promossa l-inklużjoni fis-suq tax-xogħol ta' persuni żvantaġġjati, inklużi haddiema ta' f'it senġha, inkluż permezz ta' l-espansjoni ta' servizzi soċjali u ta' l-ekonomija soċjali, kif ukoll bl-iżvilupp ta' sorsi ġodda ta' impjeg b'reazzjoni għall-htigiet kollettivi. Il-ġlieda kontra d-diskriminazzjoni, il-promozzjoni ta' l-aċċess għall-impjeg għal persuni b'diżabilità u l-integrazzjoni ta' l-immigranti u tal-minoranzi huma partikolarment essenzjali.

**Linja Gwida 19.** L-iżgurar ta' swieq tax-xogħol inklużivi, iż-żieda ta' l-attrattività tax-xogħol, u li x-xogħol jirrendi hlas xieraq għal dawk li jkunu qed ifittxu impjeg, inklużi l-persuni żvantaġġjati, u l-inattivi, permezz ta':

- miżuri attivi u preventivi tas-suq tax-xogħol li jinkludu l-identifikazzjoni bikrija tal-htigiet, l-assistenza għat-tiftix ta' impjeg, il-gwida u t-taħriġ bhala parti minn pjanijiet ta' azzjoni personalizzati, il-provvista ta' servizzi soċjali meħtieġa biex jappoġġjaw l-inklużjoni tal-persuni l-iktar imbiegħda mis-suq tax-xogħol u li jikkontribwixxu biex jinqered il-faqar,
- ir-reviżjoni kontinwa ta' l-inċentivi u tad-diżinċentivi li jirriżultaw mis-sistemi fiskali u tal-benefiċċji, inklużi l-ġestjoni u l-kondizzjonalità tal-benefiċċji u tnaqqis sinifikanti ta' rati tat-taxxa effettivi għoljin u marginali, notevolment għal dawk bi dhul baxx, waqt jkunu żgurati livelli adegwati ta' harsien soċjali,
- l-iżvilupp ta' sorsi ġodda ta' impjeg fis-servizzi għal individwi u negozji, notevolment fuq livell lokali.

Biex aktar nies ikunu jistgħu jfittxu impjeg aħjar, huwa meħtieġ ukoll li tissaħħaħ l-infrastruttura tas-suq tax-xogħol fuq livell nazzjonali u ta' l-UE, inkluż permezz tan-netwerk EURES, biex ikun antiċipat aħjar u jissewwa kwalunkwe tlaqqiġ hażin possibbli. Transizzjonijiet aħjar bejn impjeg ta' għal impjeg huma essenzjali u għandhom jiġu promossi linji politiċi li jsaħhu l-mobbiltà u t-tqabbil fuq is-suq tax-xogħol. Dawk li jfittxu x-xogħol fl-UE kollha għandhom ikunu jistgħu jikkonsultaw il-postijiet tax-xogħol battala kollha rreklamati permezz tas-servizzi ta' l-impjeg ta' l-Istati Membri. Il-mobbiltà tal-haddiema fl-UE għandha tkun żgurata bis-sħiħ fil-kuntest tat-Trattati. Fis-swieq tax-xogħol nazzjonali, għandha tinghata konsiderazzjoni shiħa lil-provvista addizzjonali tax-xogħol minhabba l-immigrazzjoni ta' ċittadini ta' pajjiżi terzi.

**Linja Gwida 20.** It-titjib tat-tlaqqiġ tal-htigiet tas-suq tax-xogħol permezz ta':

- il-modernizzazzjoni u t-tisħiħ ta' l-istituzzjonijiet tas-swieq tax-xogħol, notevolment is-servizzi ta' l-impjeg, anki bil-ghan li tkun żgurata iktar trasparenza ta' l-oportunitajiet għal impjeg ta' għal taħriġ fuq il-livell nazzjonali u Ewropew,
- it-tneħħija ta' ostakoli għall-mobbiltà tal-haddiema min-naħa għall-oħra ta' l-Ewropa fil-qafas tat-Trattati,
- antiċipazzjoni aħjar tal-htigiet fil-hiliet, tan-nuqqasijiet u tal-problemi tas-suq tax-xogħol,
- ġestjoni xierqa tal-migrazzjoni ekonomika.

## 2. It-titjib ta' l-adattabilità tal-haddiema u ta' l-intrapriżi

L-Ewropa jeħtieġ li ttejjeb il-kapaċità tagħha biex tanticipa, tikkawża u tassorbixxi l-bidla ekonomika u soċjali. Dan jeħtieġ spejjeż tax-xogħol li jiffavorixxu l-impjeg, forom moderni ta' organizzazzjoni tax-xogħol, il-promozzjoni ta' "xogħol tajjeb" u swieq tax-xogħol li jaħdmu sew u li jippermettu aktar flessibilità flimkien mas-sigurtà ta' l-impjeg biex jiġu sodisfatti l-htigiet tal-kumpanniji u tal-haddiema. Dan għandu jikkontribwixxi wkoll biex tkun ipprevenuta l-emerġenza ta' swieq tax-xogħol segmentati u biex jitnaqqas ix-xogħol mhux iddikjarat (ara wkoll il-Linji Gwida 18, 19, 20 u 23).

Fid-dinja tal-lum li kulma jmur qed issir dejjem aktar ekonomija dinjija bi ftuh fis-suq u bl-introduzzjoni kontinwa ta' teknoloġiji godda, kemm l-intrapriżi kif ukoll il-haddiema huma ffaċċjati bil-htieġa, u bl-oppurtunità, li jadattaw. Waqt li dan il-proċess ta' bidliet strutturali ġeneralment huwa wiehed ta' ġid għat-tkabbir u għall-impjieg, iġib ukoll trasformazzjonijiet li jfixxlu lil uhud mill-haddiema u mill-intrapriżi. Biex jibqgħu kompetittivi, l-intrapriżi jridu jsiru aktar flessibbli biex jirreaġixxu għal bidliet f'daqqa fid-domanda, jadattaw irwiehhom għal teknoloġiji godda u jgeddu kostantement lilhom infushom.

Huma għandhom jirreaġixxu wkoll għad-domanda dejjem akbar għall-kwalità ta' l-impjieg li hija relatata mal-preferezi personali tal-haddiema u mal-bidliet fil-familja, u dawn ser ikollhom ilaħħqu ma' forza tax-xogħol li qed tixxjeh u ma' numru iżgħar ta' rekluti żgħażaġh. Għall-haddiema, il-hajja tax-xogħol qed issir aktar kumplessa hekk kif il-mudelli tax-xogħol qed isiru aktar differenti u irregolari, u matul iċ-ċiklu tal-hajja jehtieġ li jiġi ġestit b'suċċess numru dejjem akbar ta' transizzjonijiet. B'ekonomiji li qed jinbidlu b'rata mgħaġġla, il-haddiema jridu jkunu mgħammra b'oppurtunitajiet ta' tagħlim matul il-hajja, sabiex ilaħħqu ma' modi godda ta' xogħol, inkluża l-esplorazzjoni mtejba tat-Teknoloġiji ta' Informazzjoni u ta' Komunikazzjoni (ICT). Bidliet fl-istatus tax-xogħol b'riskji assoċjati li jkollhom jiffaċċjaw telf temporanju fid-dhul tagħhom għandhom jiġu akkomodati aħjar permezz tal-provvista ta' harsien soċjali adattat u modernizzat.

Sabiex dawn l-isfidi jintlaqgħu b'suċċess jinhtieġ approċċ integrat ta' flessigurtà. Il-flessigurtà tinvolvi l-kombinazzjoni deliberata ta' arrangamenti kuntrattwali flessibbli u affidabbli, strateġiji komprensivi ta' tagħlim tul il-hajja, linji politiki effettivi u attivi dwar is-suq tax-xogħol, u sistemi ta' protezzjoni soċjali, moderni, adegwati u sostenibbli.

L-Istati Membri għandhom jimplementaw il-mogħdijiet ta' flessigurtà tagħhom stess, ibbażati fuq il-prinċipji komuni adottati mill-Kunsill. Dawn il-prinċipji jservu bħala bażi utli għar-riformi, li jinkwadraw għażliet ta' politika nazzjonali u arrangamenti speċifiċi nazzjonali fil-qasam tal-flessigurtà. M'hemm mogħdija unika, u m'hemm l-ebda prinċipju uniku li huwa aktar importanti minn iehor.

**Linja Gwida 21.** Li tiġi promossa l-flessibbiltà flimkien mas-sigurtà ta' impjegi u li titnaqqas is-segmentazzjoni tas-suq tax-xogħol, b'kont dovut meħud tar-rwol tas-shab soċjali, permezz ta':

- l-adattament tal-leġiżlazzjoni dwar l-impjegi, billi fejn ikun meħtieġ jiġu riveduti l-arrangamenti kuntrattwali u tal-hinjiet tax-xogħol differenti,
- l-indirizzar tal-kwistjoni tax-xogħol mhux iddikjarat,
- antiċipazzjoni aħjar u ġestjoni pożittiva tal-bidla, li tinkludi r-ristrutturar ekonomiku, notevolment il-bidliet marbuta ma' ftuh fil-kummerċ, biex jiġu minimizzati l-ispejjeż soċjali tagħhom u jiġi ffaċilitat l-adattament,
- il-promozzjoni u t-tixrid ta' forom innovattivi u adattabbli ta' organizzazzjoni tax-xogħol, bil-ghan li jitjiebu l-kwalità u l-produttività fuq ix-xogħol, inklużi s-saħħa u s-sikurezza,
- appoġġ għat-transizzjonijiet fl-istatus okkupazzjonali, inklużi t-taħriġ, l-impjegi indipendenti, il-holqien tan-negozju u l-mobbiltà geografika.

Ara wkoll il-linja ta' gwida integrata "Biex tkun promossa koerenza ikbar bejn il-linji ta' politika makroekonomiċi, strutturali u dawk dwar l-impjegi" (Nru 5).

Biex il-holqien ta' l-impjegi jilhaq l-ogħla livell tiegħu, biex tinzamm il-kompetittività u biex ikun appoġġat il-qafas ekonomiku ġenerali, l-iżviluppi ġenerali tal-paga għandhom ikunu skond it-tkabbir fil-produttività fiċ-ċiklu ekonomiku u għandhom jirriflettu s-sitwazzjoni tas-suq tax-xogħol. Id-distakk fil-pagi bejn is-sessi għandu jitnaqqas sostanzjalment. Għandha tingħata attenzjoni partikolari biex jiġu spjegati u indirizzati r-raġunijiet għal-livell baxx ta' pagi fi professjonijiet u f'setturi li għandhom it-tendenza li jkunu ddominati min-nisa. Jista' wkoll ikun hemm il-htieġa għal sforzi biex jitnaqqas l-ispejjeż tax-xogħol mhux marbuta mal-pagi u biex ikunu analizzati d-diviżjonijiet fit-taxxa sabiex ikun iffaċilitat il-holqien ta' l-impjegi, speċjalment l-impjegi b'paga baxxa.

**Linja Gwida 22.** Li jkunu żgurati żviluppi ta' l-ispiża tax-xogħol u mekkaniżmi ta' stipular tal-pagi billi:

- l-imsieħba soċjali fl-oqsma ta' responsabbiltà tagħhom stess ikunu inkoraġġiti jiffissaw il-qafas it-tajeb għan-negozjati tal-pagi sabiex ikunu riflessi l-isfidi għall-produttività u għas-suq tax-xogħol fil-livelli rilevanti kollha u biex jiġu evitati distakki fil-pagi bejn is-sessi,
- jiġi analizzat l-impatt fuq l-impjegi ta' spejjeż tax-xogħol mhux marbuta mal-pagi u fejn ikun xieraq jiġu aġġustati l-istruttura u l-livell tagħhom, b'mod speċjali biex jitnaqqas il-piż fiskali fuq dawk li jithallsu paga baxxa.

Ara wkoll il-linja ta' gwida integrata 'Biex ikun żgurat li l-iżviluppi fil-pagi jikkontribwixxu għal stabbiltà u tkabbir makroekonomiċi' (Nru 4).

### 3. Li jiżdiel l-investment fil-kapital uman permezz ta' edukazzjoni u hliet ahjar

L-Ewropa jehtieg li tinvesti iżjed u b'mod iktar effettiv fil-kapital uman. Wisq nies mhux qed jirmexxihom jidhlu, jaghmlu progress jew jibqgħu fis-suq tax-xogħol minhabba nuqqas ta' hliet, jew minhabba nuqqas ta' tqabbil tal-hliet. Biex jissahhah l-aċċess għax-xogħol għall-irġiel u n-nisa ta' l-etajiet kollha, biex jogħlew il-livelli ta' produttività, l-innovazzjoni u l-kwalità tax-xogħol, l-UE tehtieg investment oghla u aktar effettiv fil-kapital uman u fit-tagħlim tul il-hajja.

Ekonomiji msejsa fuq l-għarfien u fuq is-servizzi jehtiegu hliet differenti mill-industriji tradizzjonali; hliet li jehtieg li jiġu kostantement agġornati fil-konfront tal-bidla teknoloġika u ta' l-innovazzjoni. Il-haddiema, jekk se jibqgħu u se jaghmlu progress fix-xogħol tagħhom u se jkunu mhejjija għal tranzizzjoni u għal swieq tax-xogħol li qed jinbidlu, jehtieg li jakkumulaw u jgeddu l-hliet b'mod regolari. Il-produttività ta' l-intrapriži tiddependi fuq il-bini u ż-żamma ta' forza tax-xogħol li tista' tadatta ruhha għall-bidla. Il-gvernijiet iridu jassiguraw li l-livelli edukattivi miksuba jitjiebu u li ż-żgħażaġh ikunu mghammra bil-kompetenzi ewlenin mehtieġa, f'konformità mal-PattEwropew għaż-Żgħażaġh. Sabiex jitjiebu l-prospetti tas-suq tax-xogħol għaż-żgħażaġh, l-UE għandha timmira għal rata medja ta' mhux aktar minn 10 % għal dawk li jhallu l-iskola kmieni; u li mill-inqas 85 % ta' dawk li jkollhom 22 sena jkunu kkompletaw l-edukazzjoni sekondarja oghla. Il-linji politiċi għandhom jimmiraw ukoll li jzidu l-livell medju ta' l-UE ta' parteċipazzjoni f'tagħlim ta' tul il-hajja għal ta' l-inqas 12,5 % tal-popolazzjoni ta' l-adulti li għandhom l-età biex jahdmu (il-grupp ta' dawk li għandhom bejn il-25 u l-64 sena). Il-partijiet interessati kollha għandhom ikunu mobilizzati biex jiżviluppaw u jkattu kultura reali ta' tagħlim għal ta' l-hajja sa mill-icken etajiet. Biex tinkiseb zieda sostanzjali fl-investment pubbliku u privat fir-riżorsi umani per capita u jkunu garantiti l-kwalità u l-effiċjenza ta' dawn l-investimenti, huwa importanti li jkun żgurati qsim ġust u trasparenti ta' l-ispejjeż u r-responsabbiltajiet bejn l-atturi kollha. L-Istati Membri għandhom jaghmlu użu ahjar mill-Fondi Strutturali u mill-Bank Ewropew ta' l-Investment biex jinvestu fl-edukazzjoni u fit-taħriġ. Sabiex jintlaħqu dawn l-għanijiet, l-Istati Membri għandhom jimplementaw l-istrategġiji koerenti u komprensivi ta' tagħlim matul il-hajja li dwarhom huma kienu kkommettew ruhhom.

**Linja Gwida 23.** Li jitwessa' u jitjeb l-investment fil-kapital uman permezz ta':

- linji ta' politika ta' edukazzjoni u ta' taħriġ inklussivi u ta' azzjoni biex ikun iffacilitat b'mod sinifikanti l-aċċess għall-edukazzjoni inizjali, vokazzjonali, sekondarja u għall-edukazzjoni oghla, inklużi l-apprendistati u t-taħriġ intraprenditorjali,
- tnaqqis sinifikanti tan-numru ta' studenti li jtitlqu kmieni mill-iskola,
- strategġiji effiċjenti ta' tagħlim tul il-hajja miftuha għal kulhadd fl-iskejjel, f'negozji, fl-awtoritajiet pubbliċi u fid-djar skond ftehim Ewropew, inkluż inċentivi u mekkanizmi ta' qsim ta' l-ispejjeż adegwati, bil-hsieb li tiġi msahha l-parteeċipazzjoni f'taħriġ kontinwu u fuq il-post tax-xogħol matul iċ-ċiklu tal-hajja, speċjalment għal dawk bi fteht hliet u haddiema akbar fl-età.

Ara wkoll il-linja ta' gwida integrata "Biex jiżdiel u jitjeb l-investment fl-R&D (riċerka u żvilupp), b'mod partikolari min-negozji privati." (Nru 7).

L-iffissar ta' għanijiet ambizzjużi u ż-zieda tal-livell ta' investment min-naħa ta' l-atturi kollha mhuwiex biżżejjed. Biex ikun assigurat li fil-prattika l-provvista tilhaq id-domanda, is-sistemi ta' tagħlim għal ta' l-hajja għandhom ikunu għall-bwiet ta' kulhadd, aċċessibbli u sensibbli għall-htigiet li qed jinbidlu. L-adattament u l-bini tal-kapaċità ta' l-edukazzjoni u tas-sistemi ta' taħriġ u miżuri biex titjeb il-baži konkreta ta' linji politiċi dwar l-edukazzjoni u t-taħriġ huma mehtieġa biex itejbu r-rilevanza tagħhom għas-suq tax-xogħol, is-sensibilità tagħhom għall-htigiet ta' l-ekonomija bbażata fuq il-konozzenza u s-socjeta' u l-effiċjenza, l-eċċellenza u l-ekwità tagħhom. Sistema ta' orjentazzjoni tal-karriera tul il-hajja li hija aċċessibbli faċilment, mifruxa u integrata għandha żżid kemm l-aċċess ta' individwi għall-edukazzjoni u t-taħriġ u r-rilevanza għall-htigiet ta' hliet ta' l-ta' edukazzjoni u t-taħriġ offruti. L-ICT jistgħu jintużaw sabiex itejbu l-aċċess għat-tagħlim u f'fassluh ahjar skond il-htigiet ta' min ihaddem u l-impjegati.

Mobbiltà akbar kemm għall-finijiet tax-xogħol kif ukoll għal dawk tat-tagħlim hija wkoll mehtieġa biex ikun hemm aċċess għal opportunitajiet ta' xogħol aktar wiesa' fl-UE kollha. L-ostakoli li fadal għall-mobbiltà fis-suq tax-xogħol Ewropew għandhom jitnehhew, b'mod partikolari dawk li għandhom x'jaqsmu ma' l-għarfien u t-trasparenza u l-użu ta' kwalifiki u riżultati mit-tagħlim, speċjalment permezz ta' l-implimentazzjoni tal-Qafas tal-Kwalifiki Ewropew billi s-sistema ta' kwalifika nazzjonali tkun relatata ma' dak il-Qafas sa l-2010 u fejn xieraq, billi jiġu żviluppatti osqfa ta' kwalifika nazzjonali. Ser ikun importanti li jsir użu mill-istrumenti u r-referenzi Ewropew miftiehma sabiex ikunu appoġġati r-riformi tas-sistemi nazzjonali ta' l-edukazzjoni u t-taħriġ, kif stipulat fil-Programm ta' Hidma għall-Edukazzjoni u t-Taħriġ ta' l-2010.

**Linja Gwida 24.** L-adattament tas-sistemi ta' l-edukazzjoni u tat-taħriġ bi twegiba għal kull htieġa ġdida f'termini ta' kompetenzi permezz ta':

- jiġu miżjuda u żgurati l-attrazzjoni, il-ftuħ u l-istandards ta' kwalità ta' l-edukazzjoni u tat-taħriġ, titwessa' l-provvista ta' l-opportunitajiet ta' edukazzjoni u ta' taħriġ u jkunu żgurati mogħdijiet ta' tagħlim flessibbli u jtkabbru l-possibilitajiet għal mobbiltà għall-istudenti u għal dawk li qed jitharrġu,
- jiġi iffacilitat u ddiversifikat l-aċċess ta' kulhadd għall-edukazzjoni u għat-taħriġ u għall-għarfien permezz ta' l-organizzazzjoni tal-hinijiet tax-xogħol, tas-servizzi ta' appoġġ għall-familji, tal-gwida vokazzjonali u, jekk ikun xieraq, ta' forum godda ta' kondvizjoni ta' l-ispejjeż,
- ikun hemm reazzjonijiet għal htigijiet okkupazzjoni godda, kompetenzi ewlenin u rekwiżiti futuri għall-hliet billi jittejbu d-definizzjoni u t-trasparenza tal-kwalifiki, ir-rikonozziment effettiv tagħhom u l-validazzjoni tat-tagħlim mhux formali u informali.

*Harsa ġenerali tal-miri u punti ta' referenza stabbiliti fil-qafas ta' l-Istrateġija Ewropea għall-Impjeg*

Il-miri u l-punti ta' referenza li ġejjin ġew maqbula fil-kuntest ta' l-Istrateġija Ewropea għall-Impjeg:

- li kull persuna qiegħda għandha tiġi offruta imġjeg, apprendistat, taħriġ addizzjonali jew miżura oħra ta' impjegabilità; fil-każ ta' żgħażaġh li telqu mill-iskola f'inqas minn erba' xhur sa l-2010 u fil-każ ta' adulti f'inqas minn tnax-il xahar.
  - li 25 % tal-qgħad ta' perijodu fit-tul għandu jippartecipa sa l-2010 f'miżura attiva fil-forma ta' taħriġ, taħriġ mill-ġdid, prattika tax-xogħol, jew miżura oħra ta' impjegabilità, bil-ghan li tinkiseb il-medja tat-tliet Stati Membri l-aktar avvanzati;
  - li dawk li qed ifitxxu impjeg fl-UE jkunu jistgħu jikkonsultaw is-sejhiet kollha għal impjeg rriklamati fis-servizzi ta' l-impjeg ta' l-Istati Membri;
  - zieda b'hames snin, fuq il-livell ta' l-UE, ta' l-età medja effettiva ta' hruġ mis-suq tax-xogħol sa l-2010 meta mqabbla ma' l-2001;
  - il-provvediment ta' servizzi ta' kustodja tat-tfal sa l-2010 għal mill-inqas 90 % tat-tfal bejn it-3 snin u l-età ta' l-iskola obbligatorja u mill-inqas 33 % tat-tfal taht it-3 snin;
  - rata medja ta' l-UE ta' mhux aktar minn 10 % għal dawk li jtilqu mill-iskola qabel iż-żmien;
  - mill-inqas 85 % ta' dawk li għandhom 22 sena fl-UE għandhom ikunu kkompletaw l-edukazzjoni sekondarja għolja sa l-2010;
  - li l-livell medju tal-partecipazzjoni f'taġħlim matul il-hajja fl-UE għandu jkun mill-inqas 12,5 % tal-popolazzjoni ta' l-adulti li għandhom l-età biex jahdmu (il-grupp ta' dawk li għandhom bejn 25 u 64 sena).
-